



TRIBUNAL TA' REVIŻJONI AMMINISTRATTIVA

MAGISTRAT SIMONE GRECH

Rikors Numru 8/2023 SG

Ronald Debrincat

Vs

L-Awtorità tal-Artijiet

Illum, 21 ta' Ġunju 2024

It-Tribunal;

Ra r-rikors promotur li ġie ppreżentat fis-26 ta' Diċembru 2023 li permezz tiegħu ntalab is-segwenti:

«Illi permezz ta' applikazzjoni li għib numru GLA28/2023/0096, l-esponenti għamel it-talba tiegħu sabiex sit li jinsab adjacenti għall-fond propjeta' tal-esponenti fi Triq Ta' Gokk, Xenkija, Għawdex ikun jista' jiġi akkwistat u dan ai termini tal-Artikoli 3 u 4 tal-A.L. 232 tal-2022;

Illi permezz ta' ittra datata 1 ta' Dicembru, 2023 huwa ngħata decizjoni ta' rifjut u r-ragunijiet li ngħataw kienu s-segwenti:

The requested site cannot be considered as a residual site in terms of LN 232/22 since it forms part of a public garden. The proposed use of this site for the extension of a private dwelling is therefore solely in the interest of one individual as opposed to the interest of the public in general. In addition to this, notwithstanding the fact that the development permission for the enclosure of this site for private use does not automatically grant the right to carry out the approved development, the applicant has deemed it proper to construct the boundary wall, thus enclosing the property owned by Government without either obtaining a valid title over such land, or at least the prior consent of the Lands Authority to carry out such work. It is also to be noted that the applicant had previously been refused the right to acquire the land through rejection of application GLA1/2019/0199, via a letter dated 18/06/18, for the same reasons quoted above, and had therefore ample advice that the Government was not willing to sell this land. Nevertheless, the applicant has gone ahead and carried out the works enclosing public property illegally and has also stated that these works do not affect third party property in a statement made to the authorities on 14/09/23. Not only do these works affect third part property, but they illegally enclose the same public property. The requested site has also

been subject of a consent granted to the Local Council for the embellishment of the entire Public Garden. The proposed sale of this site to private individuals would therefore compromise a project which is in the general public interest.

Illi l-esponenti bass ruhu aggravat bl-imesmmija decizjoni li ttiehdet mill-Awtorita' tal-Artijiet u qiegħed jinterponi dan l-umli appell qudiem dan it-Tribunal ai termini tal-Kap. 490 tal-Lagġijiet ta' Malta u dan that is-segwenti ragunijiet:

- 1. Illi wahda mir-ragunijiet għar-rifjut hija l-fatt li l-art in kwistjoni tiffirma parti minn gnien pubbliku. Illi dan mhux eżattament il-każ stante li s-sit in kwistjoni ilu snin twal fi stat ta' abbandun. Infatti kien biss wara l-approvazzjoni tal-permess tal-esponenti mal-Awtorita' tal-Ippjanar li l-Kunsill Lokali applika għal ristrutturar taż-żona. Irid jingħad ukoll b'daqsbekk m'hemm l-ebda impediment skond il-L.S. 573.14 li jipprekludi li din l-applikazzjoni tigi kkunsidrata u approvata;*
- 2. Illi r-rifjut huwa bbazat ukoll fuq il-fatt li l-applikazzjoni mhux għall-interess komuni u generalio iżda huwa wieħed individwali. Bid-dovut rispett, l-intiżja tal-applikazzjoni hija fil-fatt sabiex tirrendi art pubblika wahda privata u jkun hemm annessjoni ta' art pubblika ma' art privata. Illi għalhekk din ir-raguni tar-rifjut tmur totalment l-oppost għal dik li hija l-bażi tal-istess artikoli li fuqhom tissejjes l-applikazzjoni GLA28;*
- 3. Illi ngħatat raguni għal rifjut minhabba li ma ngħet l-ebda awtorizzazzjoni għax-xogħolijiet li twettqu fuq is-sit in kwistjoni. Fl-envel lok, hija fil-fatt wahda mill-elementi necessarji tal-applikazzjoni GLA28 senjatament dak li jstabilixxi l-Artikolu 4 tal-A.L. 232.2022 u cioe' li l-art fil-fatt tinsab fil-pussess tal-applikant. Illi apparti hekk jingħad ukoll illi l-esponenti kien fil-fatt ngħata wkoll l-awtorizzazzjoni sabiex l-applikazzjoni għall-iżvilupp bin-numru PA/7164/16 tigi pprocessata – hekk kif fil-fatt giet approvata. Din l-awtorizzazzjoni mhux biss ngħatat mill-Awtorita' tal-Artijiet iżda anke mill-Kunsill Lokali Xewkija.*
- 4. Illi l-fatt li ġia' kien hemm rifjut fuq applikazzjoni obra ma jfissirx li l-esponenti ma setax jagħmel applikazzjoni obra simili fuq l-istess art- abseb u ara meta l-applikazzjoni li ssir referenza għaliha fid-decizjoni tal-Awtorita' tal-Artijiet hija differenti minn dik mertu ta' dawn il-proceduri. Fil-fatt, l-applikazzjoni precedenti kienet għal akkwist ta' art permezz ta' tender filwaqt li din l-applikazzjoni hij a bażi tal-A.L. 232.202 u tissodisfa l-elementi kollha tal-imsemmi Arviż Legali;*
- 5. Illi l-Awtorita' tagħti bħala raguni għal rifjut ukoll l-fatt li l-esponenti fit-tweġġ tal-permess tal-ippjanar debitament approvat, giet ipprezentata dikjarazzjoni ai termini tar-Regolament 26 tal-Arviż Legali 136 tal-2019. Illi bid-dovut rispett lejn l-Awtorita' tal-Artijiet, mhux fil-kompetenza tagħha li jiġi sindikat l-agir jew in-nuqqas tiegħu ta' applikant fid-dawl ta' azzjonijiet mertu ta' Awtoritajiet obra – f'dak il-każ l-Awtorita' dwar il-Bini u l-Kostruzzjoni. Konsegwentement tali raguni hija għalhekk bla ebda bażi legali u fattwali. Illi mingħajr preġudizzju għal dan, id-dikjarazzjoni hija fil-fatt wahda korretta u dan stante li l-applikabbilita' tal-imsemmija Regolament skond il-L.S. 623.06 huma dawġ indikati fir-regalament 4 u li jeskludu x-xogħolijiet mertu tal-imsemmi permess.*
- 6. Illi fl-aħbar u mhux lanqas l-esponenti kien ġia ngħata l-awtorizzazzjonijiet u l-clearances necessarji, kif intqal qabel mill-Kunsill Lokali Xewkija u anke mill-istess Awtorita' tal-Artijiet, sabiex l-applikazzjoni għall-iżvilupp u tkun tista' titmexxa. Tenut kont ta' dan, l-esponenti kien ġia' ngħata x'jiġhem li min-naha tal-Awtorita'*

tal-Artijiet ma kienx ser ikun hemm oggezzjoni għal tali process in vista li fil-principju kien hemm qbil ma' dak sottomess mill-applikant esponenti;

Għaldaqstant, l-esponenti jitlob bir-rispett lil dan l-Onorabbli Tribunal jogħogħu jirrevoka in toto l-imsemmija decizjoni mehuda mill-Awtorità tal-Artijiet kontra l-applikazzjoni tal-esponenti sabiex it-talba tiegħu biex sit li jinsab adjacenti għall-fond proppjeta' tal-esponenti fi Triq ta' Gokek, Xewkija, Għawdex ikun jista' jiġi akkwistat u dan ai termini tal-Artikoli 3 u 4 tal-A.L. 232 tal-2022 tiġi milqugħa.

Bl-ispejjeż kontra l-Awtorità ta' l-Artijiet.»

Ra li l-Awtorità tal-Artijiet minkejja li giet notifikata ma pprezentatx risposta.

Sema' l-provi prodotti.

Ra d-dokumenti esibiti.

Sema' trattazzjoni finali.

Ra li din il-kawża giet differita għas-sentenza.

Ikkunsidra:

Qabelxejn, dan it-Tribunal jinnota li għalkemm ma gietx ipprezentata risposta formali mill-Awtorità tal-Artijiet, l-Awtorità tal-Artijiet dejjem kienet assistita minn legali waqt dawn il-proċeduri u qatt ma gie oggezzjonat li ngħatat l-awtorizzazzjoni li tagħmel domandi in kontroezami lix-xhieda li ġew prodotti mir-rikorrenti kif ukoll li ngħatat l-fakoltà li tagħmel sottomissjonijiet finali orali. In oltre, l-Awtorità Intimata ma ressqitx provi wara li r-rikorrenti ddikjara li ma għandhux iktar provi xi jressaq.

It-Tribunal qies il-provi kollha li tressqu quddiemu u flichom bir-reqqa. Matul is-smigh ta' din il-proċedura, ir-rikorrenti ressaq diversi xhieda u ċjoè lil:

- i. Mark Cini bħala rappreżtant tal-Awtorità tal-Ippjanar;
- ii. Perit Cornelia Tabone;
- iii. Angelika Bugeja bħala rappreżtanta tal-Awtorità tal-Artijiet;
- iv. Marion Attard;
- v. Karl Borg bħala rappreżtanza tal-Awtorità tal-Artijiet;
- vi. Chrismar Xuereb;
- vii. Hubert Saliba;
- viii. Paul Azzopardi;
- ix. Jeanelle Attard;
- x. Johnny Vella;
- xi. Domenic Zerafa;
- xii. Dorianne Diacono; u
- xiii. Ronald Debrincat.

It-Tribunal qies ukoll id-dokumenti kollha li ġew esibiti.

Ikkunsidra

Din il-proċedura nbdiet stante li permezz ta' applikazzjoni GLA28/2023/0096 Ronald Debrincat għamel talba sabiex sit li jinsab adġacenti għall-fond proprjeta' tiegħu fi Triq ta' Gokk, ix-Xewkija, Għawdex ikun jista' jiġi akkwistat. Permezz

ta' ittra datata 1 ta' Dicembru 2023, giet moghtija decizjoni ta' rifjut ghal diversi ragunijiet. Kien ghalhekk li gie pprezentat dan l-appell daparti ta' Debrincat li fih ressaq varji aggravvji.

Fil-fehma ta' dan it-tribunal, dak li ghandu jeżamina huwa jekk din id-decizjoni hijiex gustifikata meta jigi meqjus l-interess ta' terzi u l-interess pubbliku. Illi t-talba ta' Debrincat kienet fis-sens li dan is-sit jakkwistah hu biex b' hekk ikun jista' jgawdih hu u l-familjari tieghu. Preżenzjalment, dan is-sit jifforma parti minn gnien pubbliku li l-iskop specifiku tieghu huwa li jintuza bhala zona ta' rikreazzjoni bil-konsegwenza li allura s-sit jitgawda mill-poplu Malti u Ghawdxi ingenerali.

It-Tribunal josserva li l-Awtorità intimata ghandha d-dritt li tammininistra l-art pubblika bl-iktar mod assolut izda din l-amministrazzjoni trid ukoll issir b'mod ghaqli. Huwa bil-wisq ovvju li hawn *si tratta* tal-godiment tal-art minn hafna versu l-godiment tal-istess art minn fut. Kwindi t-Tribunal ihoss li d-decizjoni appellata kienet wahda ragunata meta ma ntlaghetx it-talba ta' Debrincat. Il-gwadann li jaghmel il-pubbliku ingenerali minn dan is-sit huwa bil-wisq ikbar milli jista' qatt jaghmel mill-bejgh tal-istess sit lill-privat. Filwaqt li t-Tribunal japprezza l-argumenti li ressaq Ronald Debrincat, il-fatt jibqa' li l-iskop soċjali ga preżenti f' dan is-sit in kwistjoni ghandu jigi mhares, iktar u iktar meta jinkombi fuq l-istess Awtorità tal-Artijiet li tiehu hsieb l-art pubblika bhala bonus paterfamilias.

Tressaq l-argument li llum il-gurnata l-kunsill lokali tax-Xewkija ma ghadux interessat sabiex jirristruttura dawn l-ambjenti. Dan sehħ fil-mori tas-smigh ta' dan l-appell u ghalhekk fi żmien meta ngħatat id-decizjoni kkontestata, dan il-fatt ma setax ikun a konjizzjoni ta' min ha d-decizjoni tar-rifjut. Nonostante dan, il-fatt li l-kunsill lokali rtira l-interess illi huwa seta' kellu fir-rigward ta' dawn l-ambjenti, ma jfissirx b' daqshekk li dawn l-ambjenti ma għadhomx *committed* li jservu l-iskop soċjali fuq riferut. Anke l-argument li sostna Debrincat fis-sens li biex dan l-ispazju gie konvertit fi gnien ma giex ottenut l-permess minghand l-Awtorità tal-Artijiet huwa wiehed infondat. Dana peress li dawn l-ambjenti ilhom jintużaw għal dan l-iskop soċjali u issa l-istess ambjenti huma *committed*.

Lanqas ma jiggova lir-rikorrenti l-argument li dan il-gnien pubbliku ilu snin twal fi stat ta' abbandun. Il-fatt jibqa' li dan is-sit qiegħed ga eżistenti u jintuza bhala gnien pubbliku u bandli b' dana li l-ispazju eżistenti, għalkemm jista' jagħti lok li għandu bżonn xogħlijiet ta' rinovar u ristrutturar, qed iservi skop ta' rikreazzjoni għall-pubbliku inhenerali. F' dan l-isfond, dan it-Tribunal jirrimarka in parentesi li huwa dmir tal-Awtorità intimata li tagħmel spezzjoni biex tagħmel assessjar tal-istat tal-istess ambjenti u jekk hemm bżonn tagħti dawk id-direzzjonijiet neċessarji. Dan it-Tribunal jishaq li spazji pubbliċi għandhom jigu pprizervati u konservati bl-aħjar mod possibbli u mhux imħollija żdingati jew fi stat ta' abbandun. Lanqas ma għandhom jigu mnaqqa jew imċekkna fil-kobor tagħhom. Illi għalhekk fil-fehma ta' dan it-Tribunal kien ghaqli daparti tal-Awtorità intimata li ma tilqax it-talba tar-rikorrent.

Dan it-tribunal lanqas ma jaqbel mal-argumenti mressqa mill-abbli legali tar-rikorrenti fis-sens li għaladarba l-baži tal-artikoli li fuqhom tissejjes l-applikazzjoni GLA28 huma li art pubblika tiġi reża bhala wahda privata, per konsegwenza l-Awtorità tal-Artijiet ma tistax tibbaża r-rifjut ta' tali applikazzjoni fuq il-fatt li l-

applikazzjoni mhijiex għall-interess komuni u generali. Huwa minnu li din l-applikazzjoni saret ai termini tal-Avviż Legali 232 tal-2022 (Legislazzjoni Sussidjarja 573.14 — Regolamenti tal-2022 dwar it-Trasferiment Dirett ta' Siti Residwali ta' Proprjetà tal-Gvern li Jiffurmaw Parti minn Żvilupp Akbar). L-għan ta' dawn ir-Regolamenti kien li jippermetti lill-Awtorità intimata tittrasferixxi siti residwali ta' art tal-Gvern direttament lis-sid attwali ta' sit iktar mingħajr mal-istess siti joħorgu b'sejha għall-offerti. Madanakollu, dan ma jammontax għal xi dritt awtomatiku għaladarba ssir l-applikazzjoni appożita mit-terz interessat u jibqa' dejjem id-dover tal-Awtorità tal-Artijiet li anke fl-ipproċessar ta' tali applikazzjonijiet bħal dik odjerna magħmula mir-rikorrenti, tiehu hsieb kwalsiasi art pubblika bħala bonus paterfamilias.

Dan it-tribunal iqis li ma għandux għaliex jiddilunga iktar u janalizza l-argumenti ohra li ressaq l-appellant peress li l-fatt jibqa' li fil-fehma umli ta' dan it-tribunal, l-iskop pubbliku ta' dan is-sit għandu jipprevali fuq l-interess tat-terz privat. Illi għaldaqstant dan it-Tribunal iqis li d-deċiżjoni tal-Awtorità intimata hija wahda ġusta u konformi ma' dak li tirrikjedi l-liġi.

Decide

Għaldaqstant it-Tribunal, għar-raġunijiet hawn fuq premessi, qiegħed jiċċad l-appell tar-rikorrenti bl-ispejjeż a karigu tar-rikorrenti.

(ft.) Dr Simone Grech
Chairperson tat-Tribunal

(ft.) John Vella
D/Registratur

Vera Kopja

Għar-Registratur